

- ۲۳۔ اس نقطہ نظر کے قائل علماء کی فہرست طویل ہے۔ تفصیل کے لیے ملاحظہ کیجیے: مجلہ الفقہ الاسلامی، ج ۲، ص ۱۱۵۶، حکم الخنس، بینیتہ دولتہ غیر اسلامیت، ص ۱۱۳
- ۲۴۔ فتاویٰ للجنة الدائمة للبحوث والافتاء، ج ۱۲، ص ۵۸
- ۲۵۔ فتویٰ نمبر ۸۸۹، ۲۰۰۰ء
- ۲۶۔ ویب سائٹ پران کا فتویٰ موجود ہے، (www.qardawi.net)
- ۲۷۔ فقا الاقليات المسلمين، ص ۲۰۹
- ۲۸۔ بحوث في قضايا فقهية معاصرة، ص ۳۲۰
- ۲۹۔ فتاویٰ محمد رشید رضا مصری، ج ۵، ص ۱۷۵۵
- ۳۰۔ احکام القرآن للجصاص، ج ۳، ص ۸۱۸
- ۳۱۔ ترمذی، کتاب السیر، ۱۶۵۳
- ۳۲۔ قواعد الفقه العجمیم الاحسان المجد دی البرکتی، دارالنشر، ج ۱، ص ۲۳، وکذا فی الفروق للقرآن (م ۲۸۳ھی)، دارالكتب العلمية بیروت ۱۹۹۸ھی، ج ۳، ص ۲۸
- ۳۳۔ الاشیاء والظائر لابن تجھیم، ج ۱، ص ۱۱
- ۳۴۔ الاشیاء والظائر لابن تجھیم، ج ۱، ص ۸۸، الاشیاء والظائر للسیوطی، ص ۷۸
- ۳۵۔ الاشیاء والظائر، ص ۹۱
- ۳۶۔ قواعد الفقه العجمیم الاحسان، دارالنشر، ج ۱، ص ۱۹، فوایح الرحموت بشرح مسلم الشبوت، ج ۱، ص ۲۳، الفروق للقرآن، ج ۷، ص ۳۸۳
- ۳۷۔ الاشیاء والظائر لابن تجھیم، دارالكتب العلمية بیروت ۱۹۸۰ھی، ص ۸۸، الاشیاء والظائر للسیوطی، دارالكتب العلمية بیروت، ص ۷۸، درالحاکم شرح مجلہ الاحکام، ج ۱، ص ۲۱، مادہ ۲۸
- ۳۸۔ المبوط للسرخسی، ج ۱۰، ص ۸۸، احکام القرآن لابن العربي، ج ۱، ص ۱۵، الجامع لاحکام القرآن لمقرطبی، ج ۵، ص ۳۵، کشف القناع للدھوئی، ج ۳، ص ۱۳۱
- ۳۹۔ سنن ابو داؤد، باب الاقلمۃ بارض الشرک، ۲۷۸۹
- ۴۰۔ معالم السنن للمخطابی، کتاب الجہاد، باب علی ما یقال المشرکون، المطبعة العلمية، حلب

- ٢٣- احكام القرآن لابن العربي، رج ۳۸۶، الجامع لاحكام القرآن للقرطبي، ج ۵، ص ۳۵۱
- ٢٤- المبسوط للسرخسي، ج ۱۰، ص ۸۸
- ٢٥- البيان والتحصيل لابن رشد، دار المغرب الاسلامي، بيروت، ۱۹۸۳ء، ج ۳، ص ۳۶۶
- ٢٦- ص ۱۷۱، ملحق المدونة الكبرى، دار الكتب العلمية، ج ۵، ص ۳۶۶، بيروت
- ٢٧- ۱۹۹۳ء، الجلاني لابن حزم، ج ۱۱، ص ۳۲۹
- ٢٨- المغني لابن قدمة، ج ۱۰، ص ۵۰
- ٢٩- فتح الباري شرح صحيح البخاري لابن حجر، دار الفكر بيروت، ج ۷، ص ۱۹۱
- ٣٠- البدائع للكاساني، ج ۷، ص ۱۱۱، ابن عابدين، ج ۳، ص ۳۷۵، الاموال لابي عبيده، ص ۷۷، الاحكام السلطانية للماوردي، ص ۱۳۵
- ٣١- الاحكام السلطانية للماوردي، ص ۱۳۵
- ٣٢- فتح القدير والمعنوي على الهدایة، ج ۵، ص ۲۱۳-۲۱۴
- ٣٣- ابن عابدين، ج ۳، ص ۲۷۵، الماوردي، ص ۱۶، احكام اهل النزمة لابن القاسم، ج ۱، ص ۱۷۶-۱۸۲
- ٣٤- صحيح مسلم، باب اخراج اليهود والنصارى من جزيرة العرب، ترمذى، ۲۶۹۳، مسندة احمد، طبع الميمنية، ج ۲، ص ۲۷۵، مجمع الزوائد للبهشى، طبع القدس، ج ۵، ص ۳۲۵، الاموال لابي عبيده، دار الفكر ۱۳۹۵ھ، ص ۱۲۸
- ٣٥- مجمع البلدان لليقوت الحموي، (م ۲۲۶ھ) جزيرة العرب، ج ۱، ص ۲۹۵
- ٣٦- فتح القدير لابن همام، ج ۳، ص ۳۷۹، حاشية ابن عابدين، ج ۳، ص ۲۷۵
- ٣٧- الخطاب، ج ۳، ص ۳۸۱، بحالة الموسوعة أرض العرب
- ٣٨- احكام اهل النزمة لابن القاسم، ج ۱، ص ۱۷۶
- ٣٩- الوجيز للغزالى، ج ۲، ص ۱۹۹، بحالة الموسوعة الفقهية، ج ۳، ص ۱۲۹



سرکاری مناصب و ذرائع کا استعمال

تعلیماتِ نبوی ﷺ کی روشنی میں

جناب عبدالجہیم

رسول خدا حضرت محمد ﷺ نے معاشرے کو مثالی بنانے کے لیے بہت سے اقدامات کیے۔ ان میں سے ایک سرکاری مناصب کا قائم اور ان پر عتمال کی تعیناتی تھا۔ ان مناصب میں سے کچھ مکہ میں پہلے سے موجود تھے۔ آپؐ نے ان کو قائم رکھا اور بعض نئے مناصب کا اضافہ کیا۔ ہجرت مدینہ کے بعد مدینہ کے داخلی نظم و نقش کو قائم رکھنے کے لیے آپؐ نے کچھ شعبہ قائم کیے اور ان میں عمال متعدد کیے۔ آپؐ نے جو شعبہ قائم کیے ان میں دستاویزات، احتساب، داخلہ، خارجہ، مالیات، عساکر، تعلیم، معیشت اور مذہبی امور نمایاں تھے۔ ۱

مدینہ میں نبی کریم ﷺ کے ذریعے قائم کردہ شہری ریاست میں گورنر، وزرائی، امراءی، سفیر، سیکرٹری اور دیگر عہدے دار شامل تھے۔ آپؐ کے عتمال اور ان کو دیے گئے کاموں کی تفصیل بتاتے ہوئے علامہ شبلی لکھتے ہیں کہ ”آپؐ ساٹھ سال کی عمر میں بھی حکومت کے تمام کام خود انجام دیتے تھے: ولادہ اور عمال کا تقرر، موذین اور انہ کی تعین، مصلحین زکوٰۃ و جزیہ کی نام زدگی، غیر قوموں سے مصالحت، مسلمان قبائل میں جائیدادوں کی تقسیم، فوجوں کی آرائشی، مقدمات کا فیصلہ، قبائل کی خانہ جنگیوں کا انسداد، فود کے لیے تعین و ظائف، اجرائے فرائیں، نو مسلموں کے انتظامات، مسائل شرعیہ میں افتخاری، جرائم کے لیے اجرائے تعزیر، ملک کے بڑے بڑے سیاسی انتظامات، عہدے داروں کی خبرگیری اور احتساب۔ دور کے صوبوں میں متعدد صحابہ گورنر بنا کر بھیج دیے

گئے تھے، لیکن مدینہ اور اطرافِ مدینہ کے فرائض آپ سنود انجام دیتے تھے۔ ۲۔ ابن قیم الجوزیہ کے مطابق نبی کریم ﷺ نے متعدد عمال متعین کیے اور ان کو مختلف ذمہ داریاں دیں۔ اس کی تفصیل وہ یوں بیان کرتے ہیں کہ ”آپ نے متعدد عملاء سے کام لیا۔ باذان بن ساسان کسری کی طرف سے یمن کے گورنر تھے۔ اسلام لے آئے تو آپ نے انہیں اپنے عہدے پر برقرار رکھا۔ باذان سب سے پہلے مسلمان ہیں، جو گورنر بنائے گئے۔ ان کے انتقال پر رسول اللہ ﷺ نے ان کے بیٹے کو صنعاہ کا گورنر مقرر کیا اور جب وہ شہید ہو گئے تو خالد بن سعید بن العاص رض کو روانہ فرمایا۔ مہاجر بن ابی امیہ الخزروی رض کو کندہ اور صدف کا حاکم مقرر کیا، زیاد بن امیہ النصاری رض کو حضر موت، ابو موسیٰ الشعرا رض کو زبید، عدن، زمع اور ساحل، ابوسفیان صخر بن حرب رض کو نجran، ان کے بیٹے یزید رض کو تیما، عتاب بن اسید کو مکہ اور موسم حج کا حاکم مقرر کیا، حالاں کہ اس وقت ان کی عمر صرف بیس سال تھی۔ حضرت علی رض کو یمن کے خمس کی تحصیل اور منصب قضا پر مقرر کیا، عمرو بن العاص رض کو عمان کی حکومت سپردی کی۔ اس کے علاوہ متعدد صحابہ کو صدقات اور زکوٰۃ وصول کرنے پر متعین کیا۔ ۳۔

مدینہ میں رسول اللہ ﷺ نے اُن صحابہ کرام رض کو وہی عہدے دیے جو مکہ مکرمہ میں ان کے خاندانوں کو حاصل تھے۔ ابو بکر صدیق رض کے خاندان میں عدالتی ذمہ داری تھی اور عمر فاروق رض کے خاندان میں سفارت کا عہدہ تھا۔ ۴۔ آپ رض کی قائم کردہ ریاست میں وزراء بھی ہوتے تھے، جن کے ذمے مختلف ذمہ داریاں کی جاتی تھیں۔ مثال کے طور پر ابو بکر صدیق رض کی حیثیت وزیر اُول کی تھی۔ امام حاکم نے اس بارے میں یہ روایت نقل کی ہے:

ابو بکر الصدیق من النبی ﷺ کے ہاں	کادر جنی کریم ﷺ کے ہاں
وزیر کا تھا، آپ <small>رض</small> ان سے تمام امور میں مشورہ	مکان الوزیر فکان یشاورہ فی جمیع
کرتے تھے اور کسی کو بھی ان پر ترجیح نہیں	الأمور و لم یکن رسول اللہ ﷺ یقدم
	علیہ أحداً۔ ۵۔

رسول اکرم ﷺ نے مختلف مواقع پر اور مختلف اغراض سے عملاء مقرر

فرمائے۔ اس کی تفصیل بتاتے ہوئے مولانا عبدالرؤف دانابوری لکھتے ہیں کہ ”جب حضور ﷺ طائف سے مدینہ واپس آئے اور ۹ھ شروع ہوا تو اعراب سے صدقات وصول کرنے کے لیے آپ نے آدمی بھیجے: عینہ بن حصنؓ کو بنی تمیم کی طرف، یزید بن الحصینؓ کو سلم اور غفار کی طرف، عباد بن بشر الشبلیؓ کو سلیم اور مزینہ کی طرف، رافع بن مکیثؓ کو جہینہ کی طرف، عمرو بن العاصؓ کو بنوفزارہ کی طرف، ضحاک بن سفیانؓ کو بنو کلب کی طرف، بشیر بن سفیانؓ کو بنو کعب کی طرف اور ابن المتنیۃ الازادیؓ کو بنو کلب کی طرف۔ آپ نے سب کو تاکید کر دی تھی کہ لوگوں کے بہترین اور مرغوب اموال صدقہ میں نہ لیے جائیں، چنانچہ جب ابن المتنیۃ الازادیؓ واپس آئے تو ان سے اس بارے میں محاسبہ کیا گیا۔ حضور ﷺ نے ابن ابی امیہؓ کو صنعتی، زیاد بن لبید انصاریؓ کو حضرموت، عدی بن حاتمؓ کو قبیله طلی اور بنو اسد، مالک بن نویرہؓ کو بنو حنظله، علاء بن الحضریؓ کو بحرین اور حضرت علیؓ کو نجران کی طرف بھیجا، تاکہ صدقہ جمع کریں اور جزیہ وصول کریں۔ یہ سب حضور ﷺ کے امراء اور علمیں تھے۔ ۶

نبی کریم ﷺ کی انتظامیہ کے حوالے سے ڈاکٹر محمد حمید اللہ لکھتے ہیں کہ ”دارالحکومت میں رسول اللہ ﷺ خود نظام و نسق کی نگرانی کرتے تھے، مثلاً خط و کتابت اور قرآن کو، جو وہی کی شکل میں نازل ہو رہا تھا، تحریری شکل میں محفوظ کرنے کے لیے سیکڑی مقرر تھے، آپؐ اس ضمن میں اکابر صحابہؓ سے مشورے کا اہتمام بھی فرماتے۔ صوبوں میں آپؐ نے گورنر مقرر فرمائے، جن کی سرگرمیوں اور کارکردگی کی آپؐ نگرانی کرتے۔ شہروں کی آبادکاری کے حوالے سے آپؐ کی ہدایت خاص طور پر قابلی ذکر ہے۔ آپؐ نے فرمایا کہ شہر کی ملگیاں اتنی کھلی رکھو کہ دو اونٹ اپنے ساز و سامان سمیت آسانی سے ایک دوسرے کے پاس سے گزر جائیں۔ بازاروں کو بڑی اہمیت دی جاتی اور آپؐ خود ان کا معاینہ فرماتے اور دھوکہ دہی کی روک تھام کرتے۔ بازار کے معاینے کے لیے انسپکٹر بھی مقرر تھے۔ مال ذخیرہ کرنے اور کاروبار میں غلط بیانی کی سخت ممانعت تھی اور سزا بھی دی جاتی تھی۔ درآمدی سامان پر ڈیوٹی عائد کی جاتی تھی۔“ ۷ انہوں

نے مزید لکھا ہے کہ ”جب مدینہ کی آبادی بڑھی تو نبی کریم ﷺ نے مزید عتمال مقرر کیے اور اسی حوالے سے خاتون انسپکٹر کی تعیناتی کا بھی ذکر ملتا ہے۔ مدینہ منورہ کی آبادی میں اضافہ ہونے کی وجہ سے نئی منڈیوں کا قیام اور ان کی نگرانی اور نگہبانی کا مستقل انتظام وقت کی ضرورت تھی، چنانچہ ایک تعلیم یافتہ خاتون حضرت شفاء بنت عبد اللہؓ کو مارکیٹ کی پکجھ ذمہ داریاں سونپی گئیں۔ چوں کہ ان کے عہدے کا صحیح پتا نہیں لگ سکا، اس لیے قیاس کیا جا سکتا ہے کہ انہیں مارکیٹوں کی انسپکٹر جزل یا تاجروں پر کشم ڈیوٹی کی کلکٹر یا کم از کم تاجر خواتین پر انسپکٹر مقرر کیا گیا تھا۔“ ۸

سرکاری مناصب اور تعلیماتِ نبوی

نبی اکرم ﷺ کی تعلیمات زندگی کے ہر شعبے میں انسانوں کو عملی ہدایات فراہم کرتی ہیں۔ یہی معاملہ سرکاری مناصب کا بھی ہے۔ آپؐ کے کچھ ارشادات تو عمومی نوعیت کے ہیں، جن میں دیگر افراد کے ساتھ سرکاری مناصب کے حامل لوگوں کے لیے بھی رہنمائی موجود ہے، جب کہ کئی ایک موقع پر آپؐ نے براہ راست سرکاری ملازمین کو مخاطب کر کے ان کی رہنمائی فرمائی ہے۔ مثال کے طور پر یہاں آپؐ کے چند ارشادات نقل کیے جاتے ہیں:

اخوت و بھائی چارہ

اسلام کی عمومی تعلیمات میں اخوت اور بھائی چارے کو غیر معمولی اہمیت حاصل ہے۔ سرکاری مناصب اور سرکاری اہل کاروں کی ذمہ داریوں کے پس منظر میں اس کی مزید اہمیت واضح ہوتی ہے۔ ارشادِ نبوی ﷺ ہے:

مسلمان مسلمان کا بھائی ہے، نہ اس پر ظلم کرتا ہے اور نہ اسے کسی کے حوالے کرتا ہے جو شخص اپنے بھائی کی کسی حاجت کو پورا کرے گا،	الْمُسْلِمُ أَخُو الْمُسْلِمِ لَا يُظْلَمُهُ وَ لَا يُسْلِمُهُ وَ مَنْ كَانَ فِي حَاجَةٍ أَخْيَهُ كَانَ اللَّهُ فِي حَاجَتِهِ وَ مَنْ فَرَّجَ عَنْ مُسْلِمٍ
---	--

سرکاری مناصب و ذرائع کا استعمال

اللہ اس کی حاجت پوری کرے گا اور جو شخص
کسی مسلمان کو کسی مصیبت سے نکالے گا، اللہ
اسے روزِ قیامت کی مصیبتوں میں سے کسی
 المصیبت سے نکال دے گا، اور جو شخص کسی
مسلمان کی پردہ پوشی کرے گا، اللہ قیامت
کے دن اس کی پردہ پوشی کرے گا۔

کربلا فرج اللہ عنہ کربلا من کربلا بات یوم
القیامۃ و من ستر مسلمماً ستره اللہ یوم
القیامۃ۔ ۹

اس حدیث میں نبی کریم ﷺ کے ارشاد کے مطابق سرکاری ملازمین کے لیے بڑی
 واضح رہنمائی موجود ہے۔ ان کا کام ہی یہ ہے کہ وہ عوام کی حاجتوں کو پورا کریں، ان پر ظلم نہ
کریں، انھیں بے جا پریشان نہ کریں، ان کا استھان نہ کریں، انھیں غلط ہاتھوں کے حوالے نہ
کریں اور ان کے مسائل کا حل فراہم کریں۔ یہ سب کرنے کے بعد وہ اللہ تعالیٰ سے امید
رکھیں کہ وہ ان کے مسائل کو حل کرے گا اور ان کی حاجات کو پورا کرے گا۔

خیرخواہی

اسلام کی امتیازی خصوصیات میں سے ایک اہم ترین خصوصیت ”خیرخواہی“
ہے۔ ایک موقع پر نبی کریم ﷺ نے تین مرتبہ فرمایا: ان الدین النصیحة (بے شک
دین خیرخواہی ہے) صحابہ نے پوچھا: اے اللہ کے رسول ﷺ کس سے خیرخواہی؟
فرمایا: ”اللہ سے اور اس کی کتاب سے اور اس کے رسول سے اور اہل ایمان کے انہم
سے اور ان کے عام لوگوں سے۔“ ۱۰

عام لوگوں کو نصیحت کا مطلب یہ ہے کہ ان کو ان امور کی طرف دعوت دی
جائے جن میں ان کی مصلحت ہو اور دین کے کام میں ان کا تعاون کیا جائے، ناداروں کی
مالی امداد کی جائے، مسلمانوں کے عیوب کی پردہ دری نہ کی جائے، انھیں ضرر سے بچایا
جائے اور انھیں فائدہ پہنچانے کی کوشش کی جائے۔ ۱۱ اس حدیث میں جوابات کہی
گئی ہے وہ بلا امتیاز معاشرے کے تمام افراد کے لیے ہے، مگر خصوصاً اس میں سرکاری
مناصب کے حامل افراد کے لیے واضح ہدایت موجود ہے۔

مولانا گوہر حسن اس حدیث کی تشریح میں لکھتے ہیں کہ ”ارباب اختیار کی خیرخواہی اور ان کے ساتھ حسن تعلق یہ ہے کہ حق بات میں ان کی مدد کی جائے، بھلانی اور نیکی میں ان کی اطاعت کی جائے، غلطیوں اور غفلتوں پر ان کو متنبہ کیا جائے اور مسلمانوں کے حقوق کے تحفظ پر انہیں آمادہ کیا جائے، جب کہ عام مسلمانوں کی خیرخواہی اور ان کے ساتھ حسن تعلق یہ ہے کہ ان کو ضرر نہ پہنچایا جائے اور ان کی ضروریات پوری کی جائیں، حسد، بغض اور دھوکہ دہی سے اجتناب کیا جائے۔ ۱۲۔

کسب حلال

اس میں کسی شک و شبہ کی گنجائش نہیں کہ اسلام اپنے ماننے والے ہر شخص سے مطالبہ کرتا ہے کہ وہ حلال رزق کمائے۔ تاہم اس کا سب سے زیادہ اطلاق سرکاری اہل کاروں اور ملازمین پر ہوتا ہے۔ کیوں کہ ان کے پاس حرام کمانے کے موقع بہت زیادہ ہوتے ہیں۔ ارشادِ نبوی ﷺ ہے:

لَا تَرْزُولُ قَدْمًا عَبْدِ يَوْمِ الْقِيَامَةِ حَتَّى
يُسْتَئِلَ عَنْ أَعْمَرِهِ فِيمَا أَفْنَاهُ وَعَنْ عِلْمِهِ
فِيمَا فَعَلَ وَعَنْ مَا لَهُ مِنْ أَيْنَ اكْتَسَبَهُ وَفِيمَا
أَنْفَقَهُ وَعَنْ جَسْمِهِ فِيمَا أَبْلَاهُ ۖ ۱۳۔

قیامت والے دن کسی بھی انسان کے قدم اس وقت تک نہیں ہل سکیں گے جب تک اُس سے اُس کی عمر کے بارے میں پوچھانہ لیا جائے کہ اُس نے اُسے کہاں گزارا؟ اور اُس کے علم کے بارے میں کہ اس کا کیا کیا؟ اور اُس کے مال کے بارے میں کہ کہاں سے کمایا اور کہاں خرچ کیا؟ اور اُس کے جسم کے بارے میں کہ کہاں استعمال کیا؟

قیامت کے روز دیگر افراد کی طرح سرکاری ملازمین کو بھی بارگاہ خداوندی میں اس بات کا جوب دینا ہوگا کہ انہوں نے اپنے منصب کا استعمال کر کے جو مال کمایا ہے وہ حلال بھی تھا یا نہیں؟ اپنی عمر کہاں گزاری؟ جو ذمہ دار یاں ان پر ڈالی گئی تھیں ان سے کس حد تک عہدہ برآ ہوئے؟

رعایت و تخفیف

اسلام نے ہمیشہ آسانی، نرمی، رعایت اور تخفیف کا درس دیا ہے۔ یہ ہدایت ارباب اختیار کے لیے بھی ہے۔ اس لیے کہ ان کے پاس اختیار ہوتا ہے۔ وہ چاہیں تو سخت کر سکتے ہیں اور چاہیں تو معااملے میں نرمی سے بھی کام لے سکتے ہیں۔ اس سلسلے میں آپ نے بڑی وضاحت سے ارشاد فرمایا ہے:

اے اللہ! جس کو میری امت میں کسی کام کا اختیار ملے اور وہ لوگوں پر سختی کرے، تو بھی اس پر سختی کر، اور جس کو میری امت میں کسی کام کا اختیار ملے اور وہ لوگوں پر نرمی کرے، تو بھی اس پر نرمی کر۔

اللهم من ولی من امر امتی شيئاً فشق
علیهم فاشقق علیه ومن ولی من امر
امتی شيئاً فرق علیهم فارفق به۔ ۱۲

سرکاری ملازمین، جو اختیارات کے مالک ہوتے ہیں، اگر انہوں نے ان اختیارات کا درست استعمال کیا اور عوام کو آسانیاں فراہم کیں تو نبی کریم ﷺ کی دعا ان کی نجات کا باعث بنے گی اور اللہ تعالیٰ ان پر نرمی کرے گا اور اگر انہوں نے ایسا نہ کیا تو نبی کریم ﷺ کی دعا کے بموجب ان کو اس سے بھی زیادہ سختی کا سامنا کرنا پڑے گا۔

من ولی من امر المسلمين شيئاً، جس کو مسلمانوں کے کسی کام کا اختیار ملے اور وہ کم زور مسلمانوں سے اعراض کرے، اللہ فاحتجب عن ضعفة المسلمين،

قیامت کے دن اس سے اعراض کرے گا۔

احتجب اللہ عنہ یوم القيمة۔ ۱۵

سرکاری اداروں میں یہ بات بہت عام ہے کہ سرکاری ملازمین صرف انہی لوگوں کا خیال رکھتے ہیں جو ان سے زیادہ صاحب اختیار ہوں، یا پھر ان سے ان کو کوئی فائدہ ہو۔ جن لوگوں سے کوئی فائدہ نہیں ہوتا ان سے عموماً اعراض کیا جاتا ہے، ان کو دھنکارا جاتا ہے، ان کے مسائل حل کیے جاتے ہیں نہ ان کی رہنمائی کی جاتی ہے۔ رسول اللہ ﷺ نے بڑی وضاحت سے فرمایا ہے کہ ایسا کرنے والوں سے اللہ تعالیٰ قیامت کے دن اعراض کرے گا۔ اس سے زیادہ بذخیت کسی انسان کے لیے اور کیا ہو سکتی ہے۔

خوش اخلاقی

انسان کا الیہ ہے کہ جب اس کے پاس اختیار آتا ہے تو بسا اوقات اس کا غلط استعمال کرنے لگتا ہے، بلکہ کبھی کبھار اخلاقی حدود سے بھی تجاوز کر جاتا ہے۔ اسلام خوش اخلاقی پر بہت زور دیتا ہے۔ سرکاری منصب داروں کے پاس اس کے موقع اوروں کے مقابلے میں کچھ زیادہ ہی ہوتے ہیں۔ نبی کریم ﷺ نے اس سلسلے میں نہ صرف اپنے فرمودات سے بلکہ اپنے طرزِ عمل سے بھی رہنمائی فرمائی ہے، آپ ﷺ کا ارشاد ہے:

ان من شر الناسِ من ترکه النافع أو لوگوں میں بدترین شخص وہ ہے جس کی بدکامی و دعہ الناس اتقاء فحشی۔ ۱۶

کی وجہ سے لوگ اسے چھوڑ دیں۔

اکثر دیکھنے میں آتا ہے کہ لوگ سرکاری ملازمین کی بدکامی اور بد اخلاقی کی شکایت کرتے ہیں۔ ان کا معاملہ عام لوگوں سے مختلف ہوتا ہے۔ اگر کسی انسان سے شکایت ہو تو اس سے قطع تعلق کیا جا سکتا ہے، کسی دکان دار سے شکایت ہو تو دوسری دکان جایا جا سکتا ہے، لیکن سرکاری ملازمین کے معاملے میں اکثر یہ ممکن نہیں ہوتا۔ لوگوں کو بار بار انہی سے واسطہ پڑتا ہے۔ اس صورت میں ان ملازمین کی بد اخلاقی کافی مسائل پیدا کرتی ہے۔

رشوت خوری سے اجتناب

رشوت سرکاری مکملوں کا ناسور بن گئی ہے۔ اس لعنت نے سارے سرکاری ڈھانچے، اس کے نظام اور اس کی کارکردگی کو بربی طرح متاثر کیا ہے۔ نبی کریم ﷺ نے جہاں معاشرے کی دیگر برائیوں کی نشان دہی کی ہے وہیں رشوت کی واضح الفاظ میں مذمت کی ہے، رشوت خوری میں ملوث افراد کی حوصلہ شکنی فرمائی اور ان پر لعنت بھیجی ہے۔ حضرت عبداللہ بن عمروؓ بیان کرتے ہیں:

لعن رسول اللہ ﷺ الراشی رشوت لینے والے اور والمرتشی۔ ۱۷

اس سلسلے میں عموماً یہ بھی دیکھنے میں آیا ہے کہ سرکاری ملازمین کو ایسے تخفے تھائے دیے جاتے ہیں جن کا مقصد صرف اپنا کام کروانا ہوتا ہے۔ یہ بھی رشوت ہی کی ایک صورت ہے۔ حضرت عمر فاروقؓ کے دور میں جب ایک سرکاری اہل کار نے کہا کہ فلاں فلاں چیزیں مجھے تخفے میں ملی ہیں تو آپؓ نے فرمایا: ”گھر جا کر بیٹھو اور پھر دیکھو کہ تمھیں کتنے تخفے ملتے ہیں۔“

مناصب اور اہلیت

مختلف معاملات کو حسن طریقے سے چلانے اور عوام کو سہولت فراہم کرنے کے لیے حکومت مختلف مناصب قائم کرتی ہے۔ ضروری ہے کہ ان مناصب پر اہل لوگوں کو فائز کیا جائے۔ اگر ان پر ایسے لوگوں کو متعین کردیا جائے جو ان کے اہل نہ ہوں تو فساد اور انارکی کا پیدا ہونا لازمی ہے۔ قرآنؐ کریم اور احادیث نبوی میں اہلیت کے معاملے میں بڑے واضح احکام دیے گئے ہیں۔ ارشاد باری تعالیٰ ہے:

إِنَّ اللَّهَ يَأْمُرُكُمْ أَنْ تَوَدُّوَا الْأَمْنَى إِلَى اللَّهُ تَعَالَى تَعْلَمُ تَعْلَمُ حَمْدَهُ تَعْلَمُ هُنَّ أَهْلَهَا۔ (النساء: ۵۸)

امام طبریؓ فرماتے ہیں کہ ”اس آیت میں اللہ تعالیٰ مسلمانوں کے ارباب اختیار کو حکم دیتا ہے کہ وہ ہر اعتبار سے اپنی رعیت کے حقوق ادا کریں، ان پر ظلم نہ کریں، کسی معاملے میں ان میں تفریق نہ کریں، اہل لوگوں کے ہاتھ سے معاملات لے کر ناہل لوگوں کے ہاتھ میں نہ دیں اور لوگوں کے درمیان عدل و النصف سے فیصلے کریں۔ یہ اللہ کا حکم ہے جو اس نے اپنی کتاب میں نازل کیا ہے اور اپنے رسول ﷺ کی زبانی بیان کیا ہے۔ اگر اس کو محوظ خاطر نہ رکھا تو یہ ظلم تصور کیا جائے گا۔“ ۱۸۔

امام قرطبیؓ اس آیت کی تفسیر میں بیان کرتے ہیں کہ ”یہ قرآنؐ کی اہم ترین آیات میں سے ہے۔ یہ سارے دین اور شریعت کا احاطہ کرتی ہے۔ اس آیت میں مسلمانوں کے ارباب اختیار کو خاص طور پر مخاطب کیا گیا ہے۔ اس کی روشنی میں ان پر لازم ہے

کہ وہ مال کی تقسیم، ظلم کے خاتمے اور فیصلوں میں عدل و انصاف سے کام لیں، ۱۹۔ ابن کثیر کے مطابق ”اس آیت کے الفاظاً و سبق المعانی ہیں۔ ان میں اللہ عزوجل کے حقوق کی ادائیگی بھی شامل ہے، جیسے روزہ، نماز، زکوٰۃ، کفارہ، نذر وغیرہ اور بندوں کے باہمی حقوق بھی شامل ہیں۔ پس جو حق کو ادا نہ کرے گا اس کی پکڑ قیامت کے دن ہو گی اور قیامت کے دن ہر حق دار کو اس کا حق دلوایا جائے گا“ ۲۰۔

اس آیت کی تفسیر میں مفتی محمد شفیع فرماتے ہیں: ”اس سے معلوم ہوا ہے کہ حکومت کے عہدے اور منصب جتنے ہیں وہ سب اللہ کی امانتیں ہیں، جس کے امین وہ حکام اور افسر ہیں جن کے ہاتھ میں عزل و نصب کے اختیارات ہیں۔ ان کے لیے جائز نہیں کہ کوئی عہدہ کسی ایسے شخص کو سپرد کر دیں جو اپنی عملی یا علمی قابلیت کے اعتبار سے اس کا اہل نہیں، بلکہ ان پر لازم ہے کہ ہر کام اور عہدے کے لیے اپنے دائرہ حکومت میں اس کے مستحق کو تلاش کریں۔ پوری اہلیت والا سب شرائط کا جامع کوئی نہ ملے تو موجودہ لوگوں میں قابلیت اور امانت داری کے اعتبار سے جو سب سے زیادہ فائدہ ہو اس کو ترجیح دی جائے“ ۲۱۔

قرآن کریم کی طرح احادیث نبوی میں بھی اہلیت پر بہت زور دیا گیا ہے۔ ایک مرتبہ رسول اللہ صلی اللہ علیہ وسلم نے ارشاد فرمایا: اذا ضيغعت الامانة فانتظر الساعۃ۔ (جس وقت امانت ضائع کر دی جائے تو قیامت کا انتظار کرو)، پوچھا گیا کہ امانت کا ضائع کرنا کس طرح ہوگا؟ آپ نے فرمایا: اذا وسدا الأمرا لغير أهله فانتظر الساعۃ ۲۲۔

(جب کام نااہل (لوگوں) کے سپرد کر دیا جائے تو قیامت کا انتظار کرو)۔

حضرت ابوذرؓ روایت کرتے ہیں کہ ایک مرتبہ میں نے رسول اللہ صلی اللہ علیہ وسلم سے عرض کیا: کیا آپ مجھے کوئی عہدہ نہیں دیں گے؟ آپ نے میرے کندھے پر ہاتھ مارا اور فرمایا: يا أبا ذرؓ انك ضعيف و أنها امانة و أنها اے ابوذر! تم کم زور ہو اور یہ (عہدہ) امانت یوم القيمة خزي وندامة ، الا من ندامت ہو گا، سوائے اس کے جو اس کا حق ادا آخذها بحقها وأدى الذي عليه کرے اور اس کے فرائض پورے کرے۔

۲۳۔

کسی ذمہ داری کی طلب اور خواہش شریعت کی نظر میں پسندیدہ نہیں ہے۔ اب سوال یہ ہے کہ ان ذمہ داریوں پر افراد کا تعین کیسے ہو؟ یہاں صدرِ مملکت اور دوسرے سربراہوں کی ذمہ داری ابھر کر سامنے آتی ہے۔ ان پر واجب ہے کہ مملکت کے تمام کاموں کے لیے بہترین اور موزوں ترین اشخاص کا انتخاب کریں۔ ان کے لیے درست نہیں ہے کہ وہ رشتہ، دوستی، تعلقات یا پارٹی بندی کی وجہ سے اس میں کسی غیر نااہل کا انتخاب کریں۔ اللہ کے رسول ﷺ نے ارشاد فرمایا:

جس نے مسلمانوں کے کسی معاملے کا ذمہ دار من استعمل عاملًا من المسلمين وهو
ایک ایسے شخص کو بنایا جس سے زیادہ مناسب يعلم ان فيهم أولى بذلك منه واعلم
لوگ بھی پائے جاتے ہوں اور وہ اللہ کی کتاب بكتاب الله وسنة نبيه فقد خان الله و
اور اس کے نبی کی سنت کے زیادہ جانے والے ہوں تو اس نے اللہ اور اس کے رسول رسوله و جميع المسلمين۔ ۲۳

صلی اللہ علیہ وسلم

تمام مسلمانوں کے ساتھ خیانت کی۔

اہلِ مناصب کا احتساب

سرکاری مناصب کے معاملے میں اہلیت کے بعد اگلا مرحلہ احتساب کا ہے۔ اولاً کسی منصب پر تقرر میں اہلیت کے سلسلے میں انہتائی احتیاط کی ضرورت ہے۔ اس کے بعد جن لوگوں کا تقرر ہو ان کا احتساب اس سے بھی زیادہ ضروری ہے۔ مناصب اور احتساب کے درمیان بہت گہرا تعلق ہے۔ دراصل احتساب سرکاری مناصب کے درست استعمال کا ضمن ہے۔ اس کی ضرورت اسلامی ریاست کے روز آغاز ہی سے محسوس کریں گئی تھی۔ جب تک ریاست مدینہ کی حدود تک محدود رہی اس وقت تک رسول اللہ ﷺ بپھنس نہیں اس کام کو انجام دیا کرتے تھے۔ اس کے لیے آپؐ وقتاً فوقاً بازار کا چکر لگاتے اور کوئی غلط کام دیکھتے تو فوراً منبه فرماتے اور اس کی اصلاح کرتے۔ ایک بار آپؐ بازار کے معایینہ کے لیے تشریف لے گئے۔ وہاں ایک صاحب گندم فروخت کر رہے تھے۔ آپؐ نے گندم کے ڈھیر میں دستِ مبارک ڈالا تو انگلیوں کوئی محسوس ہوئی۔

آپ نے فرمایا: گندم والے! یہ کیا؟ ان صاحب نے عرض کیا: یا رسول اللہ ﷺ! گندم رات کی بارش میں بھیگ گیا تھا۔ آپ نے فرمایا: اس گلیے گندم کو اوپر کیوں نہیں رکھا؟ آپ نے مزید فرمایا:

من غش فلیس منی۔ ۲۵۔ جس نے دھوک پازی کی وہ ہم میں سے نہیں۔

ایک موقعہ پر آپ نے ایک صاحب کو کوئی چیز تو لتھے تو ارشاد فرمایا:

اچھی طرح تو لو اور جھکتا ہوا تو لو۔ ۲۶۔

جب اسلامی ریاست کی مدینہ سے باہر توسعہ ہو گئی تو احتساب کے لیے مستقل افراد مقرر کر دیے گئے۔ چنانچہ مدینہ منورہ میں عمر فاروقؓ اور مکرمہ بن عاصؓ کو مختسب مقرر کیا گیا۔ حضرت صدیقؓ اکبرؓ کا دو سالہ مختصر دور حکومت شدید ہنگامی حالات میں گزرا۔ جنگلوں، بغاتوں اور شورشوں کو ہی فرو کرنے میں سارا وقت صرف ہو گیا۔ اس لیے ان کے دور کے نظام حسبہ کی تفصیلات نہیں ملتیں، لیکن چوں کہ وہ ہر معاہ میں انتہائی کوشش کرتے تھے کہ اس کا نظام اسی طرح چلاں گیں جس طرح رسول اللہ ﷺ کے مبارک زمانے میں چل رہا تھا، اس لیے قیاس کیا جا سکتا ہے کہ عہد نبوی میں جو اصحاب مختسب مقرر ہوئے تھے اور جو فرائض ان کے سپرد ہوئے تھے وہ عہد صدیقؓ میں بھی علیٰ حالہ باقی رہے ہوں گے، تاہم حضرت عمر فاروقؓ نے اس ادارے کو بہت ترقی دی اور جا بجا مختسبین مقرر فرمائے۔ دارالخلافہ میں اس اہم فریضہ کو وہ شخص نفس انجام دیتے تھے۔ مشہور صحابی حضرت محمد بن مسلمہ النصاریؓ کو دورِ فاروقؓ میں ادارہ احتساب اور ادارہ النظر فی المظالم، کا انسپکٹر جزل مقرر کیا گیا تھا۔ وہ مختلف علاقوں اور صوبوں کا دورہ کرتے رہتے تھے اور دوسرے علاقائی مختسبین کی نگرانی کے علاوہ خود بھی احتساب کا کام انجام دیتے تھے۔ ۲۷۔

سرکاری اہل کاروں کے احتساب کے سلسلے میں شاہ ولی اللہ محمد ث دہلویؒ لکھتے ہیں: ”امام کو اپنے ناسیبن اور معاونین سے غافل نہیں ہونا چاہیے، بلکہ اس کو چاہیے کہ وہ ہر روز، دو روز (یا مناسب وقوف) کے بعد ان عہدہ داروں کے حالات اور کارکردگی کے بارے میں پوچھا کرے اور اپنی ذاتی رائے اور عقل و فرست کے ساتھ ان کی

مناسب رہ نہیں کرے۔ ان کو بے لگام آزادی نہیں دینی چاہیے۔ اگر ان کی کارکردگی اور فرضی منصبی کی ادائیگی واضح طور پر اچھی ہے تو ان سے خوش نودی کا اظہار کر کے ان کی قدر افزاں کرے، تاکہ وہ مزید بہتر کارکردگی دکھانے کی سعی کریں۔ اگر ان سے کوئی غلطی سرزد ہو جائے تو ان کی اصلاح کے لیے موثر جزو تو پختہ سے کام لے۔ اگر کسی شخص کے متعلق امام کو یہ خوف ہو کہ اعلیٰ منصب ملنے پر اس کا مزاج بگڑ جائے گا اور طوقِ اطاعت پھینک دے گا تو ایک بہتر تدبیر یہ ہے کہ اس سے متعلقِ ممکنہ اور منصب کو مصلحت کے مطابق دو یا دو سے زیادہ اشخاص کے سپرد کر دے۔ اس طرح اس کی باغیانہ کیفیت اور مزاج کی شدت ٹھنڈی پڑ جائے گی۔ ۲۸۔

احساسِ ذمہ داری:

ہر منصب اس امر کا مقاضی ہے کہ اس سے متعلقہ فرائض کو ذمہ داری کے ساتھ ادا کیا جائے۔ اگر احساسِ ذمہ داری نہ ہو گا تو اس منصب سے مطلوبہ مقاصد کا حصول ممکن نہیں ہو گا اور نہ اس منصب کا حامل اس کا اہل سمجھا جائے گا۔

رسول اللہ صَلَّی اللہُ عَلَیْہِ وَاٰلِہٖہْ وَسَلَّمَ کا ارشاد ہے:

اچھی طرح جان لو کہ تم میں سے ہر ایک نگران اور ذمہ دار ہے اور اس سے اس کی رعیت کے متعلق باز پرس کی جائے گی۔ جو حکم راں لوگوں پر حکومت کرتا ہے، وہ نگران اور ذمہ دار ہے اور اس سے اس کی رعیت کے بارے میں پوچھا جائے گا۔

أَلَا كُلُّكُمْ رَايٌ وَ كُلُّكُمْ مَسْئُولٌ عَنْ رَعْيَتِهِ، فَاللَّامِمَ الَّذِي عَلَى النَّاسِ رَايٌ وَ هُوَ مَسْئُولٌ عَنْ رَعْيَتِهِ۔ ۲۹۔

حکومت اور دیگر سرکاری مناصب کے تعلق سے نگران کا مطلب یہ ہے کہ وہ شریعت کی حفاظت کرتا ہو، حدود قائم کرتا ہو، لوگوں کے درمیان عدل و انصاف سے کام لیتا ہوا اور جو ذمہ داری اسے سونپی گئی ہے اسے احسن طریقے سے ادا کرنا ہو۔ اہل مناصب کی ذمہ داری ہے کہ وہ ایمان داری سے اپنے فرائض سرانجام دیں اور اظہار حق کا حق ادا کرنے میں اپنی حد تک کوئی کسر اٹھانہ رکھیں، اس بات سے قطع نظر کہ کوئی ان کے کام کو پسند کرے یا نہ

کرے۔ تمام افراد کی اصلاح ان کی ذمہ داری میں شامل نہیں ہے۔ ۳۰۔

احساس ذمہ داری کے حوالے سے حضرت عباد بن بشرؓ کا واقعہ مشہور ہے کہ انھیں ایک موقع پر رسول اللہ صلی اللہ علیہ وسلم نے پھرہ دینے کی ذمہ داری دی۔ وہ خشوع و خضوع کے ساتھ نماز میں مصروف ہو گئے۔ اسی دوران ان کو ایک تیر آ کر لگا اور جسم میں پیوست ہو گیا۔ انھوں نے اس کی بالکل پروانہیں کی اور نہ اس کے بعد آنے والے تیر کی پرواکی، اس لیے کہ ان کی بشریت اس وقت اپنے تمام احساسات کے ساتھ اپنے رب کی طرف ہمہ تن متوجہ اور اپنے خالق سے مناجات کی لذت میں مدھوش تھی۔ پھر جب ان کا احساس واپس لوٹا اور انھیں اپنے جسم میں تیر لگنے کی خبر ہوئی تو اس کی وجہ یہ نہیں تھی کہ انھیں زیادہ تکلیف کا احساس ہونے لگا تھا، بلکہ اس کا سبب یہ تھا کہ انھیں خیال ہوا کہ جو ذمہ داری انھیں سونپی گئی ہے، کہیں وہ ان کے مسلسل خاموش رہنے اور ان کی جان چلی جانے سے فوت نہ ہو جائے۔ اسی احساس نے انھیں مجبور کیا کہ وہ جلدی سے نماز پوری کر کے اپنے ساتھی کو بیدار کر دیں، تاکہ گھٹائی کے ناکے کی حفاظت کی جو ماننت ان کے سپرد تھی وہ اس کے حوالے کر دیں۔ ۳۱۔

سرکاری اہل کاروں کے لیے یہ احساس رکھنا لازمی ہے کہ مناصب اور ذرائع کو دنیاوی آرزوؤں کے حصول کے لیے ناجائز استعمال نہ کریں، بلکہ مفوظہ ذمہ داریوں کو مذہبی، قومی اور اخلاقی فریضہ سمجھ کر ادا کریں۔

حوالی و مراجع

- ۱۔ غازی، محمود احمد، محاضرات سیرت، افپیصل ناشران کتب لاہور، ۲۰۰۹ء، ج ۱، ص ۳۲۵
- ۲۔ نعماں، علامہ شبیلی، سیرت النبی، ادارہ اسلامیات لاہور، ۲۰۰۲ء، ج ۲، ص ۳۰۸
- ۳۔ الجوزیہ، محمد بن ابو بکر ابن القیم، مختصرزاد المعاذی فی خیر العباد، ترجمہ عبدالرزاق بلحق آبادی، اہل سنت پبلیشورز لاہور، ۲۰۰۱ء، ج ۱، ص ۷۵

۴۔ محاضرات سیرت، ص ۳۲۸

۵۔ المستدرک علی الحجیمین، ج ۳، ص ۲۶